



# கொழும்புத் தமிழ்ச் சங்கம் செய்தி மடல்

வெளியீடு : 10

மாதம் : ஆவணி

ஆண்டு : 2010

கொழும்புத் தமிழ்ச் சங்க இணையத்தளத்தில் "எம்மைப் பற்றி" எனும் பகுதியிலுள்ள "செய்தி மடல்" என்பதன் பிரசுர வடிவம் இம்மடலாகும். மேலும் விபரங்களுக்கு எமது இணையத்தளத்திற்கு விஜயம் செய்யுங்கள்.

இணையத்தளம்: [www.colombotamilsangam.com](http://www.colombotamilsangam.com)

மின்னஞ்சல்: [tamilsangamcolombo@yahoo.com](mailto:tamilsangamcolombo@yahoo.com)

தொலைபேசி இல : 2363759

[info@colombotamilsangam.com](mailto:info@colombotamilsangam.com)

தொலைநகல்: 2361381

## செய்தி மடல் கூறும் செய்தி

தமிழ்ப் பணியை தன் முதற் பணியாகக் கொண்டு செயற்பட்டுவரும் கொழும்புத் தமிழ்ச் சங்கம் இயல், இசை, நாடகத் தமிழ் வளர்ச்சிக்குத் தன்னாலானவற்றைச் செய்து வருகின்றது. இந்த முயற்சியில் கடந்த 68ஆண்டுகளாக அயராது உழைத்து வருவது அனைவரும் அறிந்த ஒன்றே.

மாதந்தோறும் வரும் ஒவ்வொரு புத்தகங்களிலும் அறிவினார் ஒன்றுகூடலும் வெள்ளிக்கிழமைகளில் இலக்கியக்களம் என்னும் நிகழ்வுமும், சனிக்கிழமைகளில் சிறுவர்களுக்கான கதை சொல்லுதலும், முழுமதி தினத்தில் அற்றைத் திங்கள் என்னும் நிகழ்வுமும் ஒழுங்காக நடைபெற்று வருகின்றன. அத்துடன் மாத இறுதியில் ஆரோக்கிய வாழ்வுக்கான கருத்தரங்கு, வைத்திய ஆலோசனை என்பனவும் நடைபெற்று வருகின்றன.

மேலும் மாணவர்களின் பொதுப் பரீட்சைக்கான முன்னோடிப் பரீட்சைகள், கருத்தரங்குகள், விவாதக் களம், கவிஅரங்கு என்பனவும் நடாத்தப்படுகின்றன. இவற்றுக்கும் மேலாக விசேட நிகழ்வுகளும் விழாக்களும் நடைபெற்று வருகின்றன.

அனைத்து நிகழ்வுகளும் மாணவர்கள் தொடக்கம் முதியவர் வரை கலந்து கொள்ளக்கூடியவையே. பயன்தரும் இந்நிகழ்வுகளில் பங்குகொண்டு சிறப்பிப்பதொரு தங்கள் கருத்துக்களைப் பகிர்ந்து கொள்வதன் மூலம் எங்கள் பணிகளை மேலும் ஊக்குவிப்பீர்கள் என நம்புகின்றோம்.

**ஆவணிமாதம் தமிழ்ச் சங்கத்தின்  
இடம்பெற்ற நிகழ்வுகள் பற்றிய  
மீள்பார்வை**

**அறிவோர் ஒன்றுகூடல்**

04.08.2010 அன்று நடைபெற்ற அறிவோர் ஒன்றுகூடல் நிகழ்வில் “கனடாவில் தமிழும் தமிழ் இலக்கியப்போக்கும்” என்னும் தலைப்பில் உரை இடம்பெற்றது. இந்த நிகழ்வுக்கு துணைத் தலைவர் திருமதி பத்மா சோமகாந்தன் அவர்கள் தலைமை தாங்கினார். திரு தங்கபாலு சிவபாலு அவர்கள் உரை நிகழ்த்துகையில் கனடாவில் தமிழ் எவ்வாறு கையாளப் படுகிறது, அதன் வளர்ச்சி எவ்வாறு முன்னெடுக்கப்படுகின்றது என்பன பற்றி நல்ல உரையொன்றை ஆற்றினார்.

**இலக்கியக்களம்**

06.08.2010 அன்று நடைபெற்ற இலக்கியக்களம் நிகழ்வில் “கிழக்கு மாகாண இலக்கிய கால நிகழ்வுகள்” என்னும் பொருள் பற்றி திரு.என்.எச்.எம்.ஜமீல் அவர்கள் சிறந்த உரையொன்றை ஆற்றியிருந்தார். நிகழ்ச்சிக்கு திரு.மா.கணபதிப்பிள்ளை அவர்கள் தலைமை தாங்கினார். உரைஞர் தனது ஆரம்பகால கல்வி, ஊரில் காணப்பட்ட ஒற்றுமை, கல்வி கற்பித்த ஆசிரியர்களின் பெருமை, மக்களின் பழக்க வழக்கம் கலாசாரம் என்பன பற்றிய ஒரு விரிவான உரையை ஆற்றினார்.

**நூலகம்: (சீறுவர் பகுதி)**

07.08.2010 “கதை கதையாம் காரியமாம்” என்ற நிகழ்வில் செல்வி.மனோறா ஐயாத்துரை கலந்து கொண்டு சிறுவர் களுக்கான கருத்து மிக்க கதைகளைக் கூறி மகிழ்வித்தார்.

**அறிவோர் ஒன்றுகூடல்**

11.08.2010 அன்று நடைபெற்ற அறிவோர் ஒன்றுகூடலில் திரு.என்.கே.அசோக்பரன் “மரண தண்டனை நியாயங்களும் அபத்தங்களும்” என்னும் தலைப்பில் உரையாற்றினார். திருமதி சுகந்தி இராஜகுலேந்திரா தலைமையேற்று உரைஞர் பற்றிய நல்ல அறிமுகமொன்றைச் செய்து வைத்தார். இளைஞரான அசோக்பரன் பல சட்டநுணுக்கங்களைப் பற்றி விரிவான உரையொன்றை ஆற்றி சபையோரின் பாராட்டைப் பெற்றார். மரண தண்டனைச் சட்டம் வேண்டுமா? வேண்டாமா? என்பதை நீங்களே தீர்மானியுங்கள் என்பது போல் மக்களின் முடிவுக்கு விட்டு தனது உரையை நிறைவுசெய்தார்.

**இலக்கியக்களம்**

13.08.2010 அன்று நடந்த இலக்கியக்களம் நிகழ்வில் “நாட்டார் பாடல்களும் அவற்றின் இலக்கிய இரசனைகளும்” என்னும் தலைப்பில் திருமதி வயலற் சந்திரசேகரம் அவர்கள் உரையாற்றினார். ஆட்சிக்குழு உறுப்பினர் செல்வி சற்சொருபவதி நாதன் அவர்கள் தலைமை ஏற்று பேச்சாளர் பற்றி நல்ல அறிமுகம் ஒன்றைச் செய்தார். பேச்சாளர் நாட்டார் பாடல்கள் பற்றிய விளக்கமான உரையொன்றை ஆற்றியதோடு அதன் இலக்கிய இரசனைகள் பற்றியும் சிறப்பாகக் குறிப்பிட்டார். அத்துடன் அந்தந்தப் பாடல்களை அவற்றுக்கு ஏற்ற இசையோடு பாடியும் காட்டினார். நிறைவாக பார்வையாளர்கள் விருப்பத்தை நிறைவேற்ற சில சினிமா பாடல்களையும் பாடிக் காட்டினார்.

**நூலகம்: (சீறுவர் பகுதி)**

14.08.2010 “கதை கதையாம் காரியமாம்” என்ற நிகழ்வில் திருமதி.வயலற் சந்திரசேகரம் கலந்து கொண்டு சிறுவர் களுக்கான கருத்து மிக்க கதைகளைக் கூறி மகிழ்வித்தார்.

**அறிவோர் ஒன்றுகூடல்**

18.08.2010 2010 - 11ம் ஆண்டு முதலாவது அறிவோர் ஒன்றுகூடல் நிகழ்வில் ‘அகவிழி’ ஆசிரியர் திரு.தெ.மதுசூதனன் அவர்கள் “கால ஓட்டத்தில் கரைந்த நினைவுகள்” என்னும் பொருள் பற்றி உரையாற்றினார். இந்நிகழ்வுக்குத் துணைத் தலைவர் வைத்திய கலாநிதி அகமது ஜின்னாவ் ஷரிபுத்தீன் அவர்கள் தலைமையேற்று பேச்சாளர் பற்றிய அறிமுகத்தைச் செய்து வைத்தார். பேச்சாளர் தனது உரையில் சைமன் காசிச் செட்டி, ஆறுமுகநாவலர், சி.வை.தாமோரம்பிள்ளை ஆகியோர் ஆரம்பித்து போசிரியர்கள் வித்தியானந்தன், கைலாசபதி ஈராக தமிழ்த் தொண்டாற்றிய பலரையும் பற்றி சிறப்பான உரையொன்றை ஆற்றினார்.

அப்பெரியார்கள் வாழ்ந்த காலத்தில் அவர்கள் விட்டுச் சென்ற செய்திகள் அவ்வக் காலத்தில் ஏற்பட்ட திருப்பு முனை என்பன பற்றியும் தொட்டுக் காட்டினார். அத்துடன் சுவாமி விபுலானந்தர், தனிநாயகம் அடிகளார் ஆகியோர் பற்றிய பதிவுகளையும் ஒழுங்குமுறைப்படி கூறினார்.

19ம் நூற்றாண்டின் நடுப்பகுதியிலிருந்து 20ம் நூற்றாண்டு இறுதிவரை தமிழ் புலமைத்துவம் தமிழ் உணர்வு போன்றவற்றின் ஊற்றுக்களும் ஓட்டங்களும் எவ்வாறு எழுச்சிபெற்று

வந்தள்ளன என்றும் அந்த எழுச்சியின் மறைமாற்றங்களாக எழுந்த ஆளுமைகள் கரைந்ததால் அவர்களை நினைப்பதன் மூலம் சமகாலத்தில் அப்படியானவர்களை உருவாக்கி அடுத்த தலைமுறைக்கு எவ்வாறு வழிகாட்டலாம் என்ற சிந்தனையை முன்வைத்து தனது உரையை நிறைவு செய்தார்.

### இலக்கியங்களும்

20.08.2010

அன்று இலக்கியக் களம் நிகழ்வில் “எனது பார்வையில் வைரமுத்துவின் கவிதைகள்” என்னும் தலைப்பில் திரு.சுந்தரமூர்த்தி விசாகன் அவர்கள் உரையாற்றினார். திருமதி வசந்தி தயாபரன் இந்நிகழ்வுக்கு தலைமை தாங்கினார். பேச்சாளர் தனது உரையில் சங்க காலம் தொடக்கம் இக்காலம் வரையிலான கவிதை எப்படி பாடப்பட்டன என்பது பற்றியும் மரபுக் கவிதை எவ்வாறு பேணப்பட்டது என்பது பற்றியும் விரிவாகக் கூறினார். வைரமுத்து சமூகம், மனிதநேயம், காதல், புரட்சி, இயற்கை எனப் பல்வேறு கோணங்களில் பாடல்களை ஆக்கினார். திரைப்படங்களுக்குப் பாடல்கள் எழுதியபோதும் தான் ஒரு கவிப்பேரரசு என்பதை அவர் பாடிய பாடல்கள் மூலம் நிறுவியுள்ளார் என்று கூறினார். இப்பட்டத்துக்கு இவர் பொருத்தமானவர்தானா என்ற கேள்வி யெழும் போது, அவர் பொருத்தமானவரே என்பது தான் விடையாக அமையும் என்று சொன்னார்.

### நூலகம் (சிறுவர் பகுதி)

21.08.2010

“கதை கதையாம் காரியமாம்” என்ற நிகழ்வில் திருமதி ரஜனி சந்திரலிங்கம் கலந்து கொண்டு சிறுவர்களுக்கான கருத்து மிக்க கதைகளைக் கூறி மகிழ்வித்தார்.



## 68வது ஆண்டுப் பொதுக்கூட்டம்

15.08.2010

68வது ஆண்டுப் பொதுக் கூட்டமும் 69வது ஆண்டுக்குரிய புதிய ஆட்சிக்குழு உறுப்பினர் தெரிவும் இடம்பெற்றன. புதிய ஆட்சிக்குழு உறுப்பினர்களாக பின்வருவோர் தெரிவு செய்யப்பட்டனர்.

தலைவர்

திரு. மு.கதிர்காமநாதன்

துணைத் தலைவர்கள்

பேராசிரியர் சபா ஜெயராசா

செல்வி சற்சொருபவதி நாதன்

திரு. ச.இலகுப்பிள்ளை

திரு. வ.மகேஸ்வரன்

திரு. அகமது ஜின்னாவ் ஷரிபத்தீன்

திரு. ந.கணேசலிங்கம்

பொதுச் செயலாளர்

திரு. ஆ.இரகுபதி பாலமூர்த்தன்

நிதர்சன செயலாளர்

திரு. செல்லத்துரை திருச்செல்வன்

துணைச் செயலாளர்

திரு. ஆழ்வாப்பிள்ளை கந்தசாமி

துணைநிதர்சன செயலாளர்

திரு. சி.பாஸ்க்ர

உறுப்பினர் செயலாளர்

திரு. ப.கந்தசாமி மகாதேவா

நிலைய அமைப்புச் செயலாளர்

திரு. மா.சடாட்சரன்

கல்விப்பணிச் செயலாளர்

திரு. மா.முத்து கணபதிப்பிள்ளை

நூலகச் செயலாளர்

திரு. நியாகராஜையர் ஞானசேகரன்

இலக்கியப்பணிச் செயலாளர்

திரு. எஸ்.எழில்வேந்தன்

ஆட்சிக்குழு உறுப்பினர்கள் 23 பேர்

01. திரு. உடப்பூர் வீரசொக்கன்

02. திரு. க.இரகுபரன்

03. திரு. சிவப்பிரகாசம் அனுஷ்யந்தன்

04. திருமதி வசந்தி தயாபரன்

05. திரு. ஆ. குகமூர்த்தி

06. திரு. இ. சிறிஸ்கந்தராசா

07. திரு. சி. கந்தசாமி

08. திருமதி சுசந்தி இராஜகுலேந்திரா

09. திருமதி பத்மா சோமகாந்தன்

10. திரு. இ. உருக்குமணிகாந்தன்

11. திரு. டபிள்யூ. எஸ். செந்தில்நாதன்

12. திரு. க. ஞானசேகரன்

13. திரு. அ. பற்குணன்

14. திருமதி. ரஜனி சந்திரலிங்கம்

15. திருமதி அ. புவனேஸ்வரி

16. திரு. பொ. சந்திரலிங்கம்

17. திரு. க. சுந்தரமூர்த்தி

18. திருமதி. ப. சந்திரபவானி

19. திரு. சி. சிவலோகநாதன்

20. திரு. க. க. உதயகுமார்

தலைவர் விதந்துரைப்பு

(22.08.2010)

21. திரு. வி. கந்தசாமி

22. திரு. க. நீலண்டன்

23. திரு. ச. செல்லத்துரை

புதிய ஆட்சிக்குழுவினருக்கு செய்திடல் தனது வாழ்த்துக்களை தெரிவித்துக் கொள்கின்றது.

## அற்றைந்தர்கள்

24.08.2010

அன்று நடைபெற்ற அற்றைத் திங்கள் நிகழ்வுக்கு தமிழ்ச் சங்கத் தலைவர் திரு.மு.கதிர்காமநாதன் அவர்கள் தலைமையில் திருமதி சாந்தி நாவுக்கரசன் அவர்கள் உரை நிகழ்த்தினார். அவர் தனது ஆரம்பகால படிப்பு முதல் பல்கலைக்கழகப் படிப்பு வரையான செய்திகளை விபரமாகக் கூறினார். அரச்சேவையில் இணைந்து தான் ஆற்றிய பணிகள் பற்றி விரிவாக எடுத்துக் கூறினார். தனக்குக் கல்வி கற்பித்த ஆசிரியர்கள், தன்னை ஊக்குவித்தோர் பற்றியும் குறிப்பிட்டார். யாழ்.மாவட்டத்தில் பணியாற்றிய பின் கொழும்பில் இந்து சமய கலாசார திணைக்களத்தில் கடந்த 22 வருடங்களாகத் தொடர்ந்து பணியாற்றி வருவதாகக் குறிப்பிட்டார். இக்காலப் பகுதியில் தனக்கு ஏற்பட்ட அனுபவங்கள் பற்றியும் முகங் கொடுத்த பிரச்சினைகள் பற்றியும் குறிப்பிட்டார். மேலதிகாரிகளின் ஒத்துழைப்புடனும் திணைக்கள அலுவலர்களது உதவி யுடனும் எனது கடமையை வெற்றிகரமாக நிறைவேற்றி வருகிறேன். நான் ஒரு பெண்ணாக இருக்கின்ற போதும் ஆணுக்குரிய தைரியத்தடனும் துணிவுடனும் எனது பணிகளை முன்னெடுக்க இறையருள் துணைநிற்கின்றது என்றும் சொன்னார். இவ்வாறு தன்னைப் பற்றிய பயனுள்ள பல கருத்துக்களைக் குறிப்பிட்டு தனது உரையை நிறைவு செய்தார்.

## அறிவோர் ஒன்றுகூடல்

25.08.2010

அன்று இடம்பெற்ற அறிவோர் ஒன்றுகூடல் நிகழ்வில் "ஈழத்தின் இலக்கிய வளர்ச்சி" என்னும் பொருளில் திரு.தம்பு சிவசுப்பிரமணியம் அவர்கள் உரையாற்றினார். இந்நிகழ்வுக்கு சங்கத் துணைத் தலைவர் பேராசிரியர் சபா ஜெயராசா அவர்கள் தலைமை தாங்கிப் பேசும் போது பேச்சாளர் பற்றிய அறிமுகத்தை விபரமாகக் குறிப்பிட்டார்.

தொடர்ந்து உரையாற்றிய பேச்சாளர் ஈழத்து இலக்கியம் அன்று முதல் இன்று வரை அடைந்துள்ள வளர்ச்சி பற்றி பல எடுத்துக் காட்டுகளுடன் சிறப்பான உரையை ஆற்றினார்.

## இலக்கியக்களம்

27.08.2010

அன்று நடைபெற்ற இலக்கியக்களம் நிகழ்வுக்கு இலக்கியக்குழுச் செயலாளர் திரு.எஸ்.எழில்வேந்தன் அவர்கள் தலைமையேற்று பேச்சாளர் பற்றிய அறிமுக வுரையை ஆற்றி அமர்ந்தார். நிகழ்வில் திரு.வீதிவ்வியராஜன் "கனடாவில் தமிழ்த் திரைப்பட முயற்சிகள்" என்னும் தலைப்பில் உரையாற்றினார். கனடாவில் தமிழ்த் திரைப் படங்களுக்குரிய கேள்வியும் அதைச் சமாளிக்கக் கூடிய விநியோகமும் எவ்வாறு இடம்பெறுகின்றன என்றும் எவ்வாறான திரைப்படங்களை எதிர்பார்க்கின்றனர் என்பன பற்றியும் விரிவாக எடுத்துக் கூறினார்.

## நூலகம் (சீறுவர் பகுதி)

28.08.2010

"கதை கதையாம் காரியமாம்" என்ற நிகழ்வில் திருமதி நஜ்வி சந்திரலிங்கம் கலந்து கொண்டு சிறுவர்களுக்கான கருத்து மிக்க கதைகளைக் கூறி மகிழ்வித்தார்.

## ஆரோக்கிய வாழ்வுக்கான ஊலந்துரையாடல்

29.08.2010

அன்று இடம்பெற்ற "ஆரோக்கியத்தியத்தில் சமூக உறவின் பங்கு" என்னும் நிகழ்வுக்கு சமூக மேம்பாட்டுக் குழுச் செயலாளர் வைத்திய கலாநிதி எஸ்.அனுஷ்யந்தன் தலைமையேற்றார். வழமைபோல வைத்திய காலநிதிகள் நச்சினார்க்கினியன், எஸ்.எஸ்.அருளானந்தம், வைத்திய கலாநிதி அகமது ஜின்னாவர் ஷரிபுத்தீன் ஆகியோர் கலந்துகொண்டு சிறப்பித்தனர். நிகழ்ச்சியை உளநல ஆலோசகர் திரு.கா.வைத்தீஸ்வரன் அவர்கள் தொகுத்து வழங்கினார்.

தமிழர் மருத்துவத் துணுக்கு  
உணவிற்குக் கவையும் மணமும் ஊட்ட உதவும் இஞ்சி, சீரகம், கடுகு, சுக்கு  
என்பன நிகழ்ச்சி நிறந்த மருந்துகளாகவும் உடலில் வேலை செய்கின்றன. எனவே  
உணவு சேரிக் உதவுகின்றன.  
காலை இஞ்சி கரும் பகல் சுக்கு  
மாலை கடுக்காய் மண்டலம் உண்பவர்  
கேரலை வசிக் குலாவி நடப்பாரே!  
என்னும் பழம்பாடல் மேற்கண்ட கருத்தைச் சொல்கின்றன. (மண்டலம் - 48 நாட்கள்)

வடிவமைப்பு:- கந்தசாமி மகாதேவா -  
உறுப்பாண்மைக்குழுச் செயலாளர்



கொழும்புத் தமிழ்ச் சங்கம்,  
இல.07, 57ஆவது ஒழுங்கை,  
கொழும்பு 06.

### உங்கள் சிந்தனைக்கு

பெர்னாட்டிஷா உலகம் போற்றும் ஒரு சிந்தனையாளர் ஆனது எப்படி என்று தெரியுமா? அவரே கூறியது இது. என்னிடம் அப்போதெல்லாம் இருந்தது ஒரு மெய் கோட்டும் காற்சட்டையும் தான். அந்த ஒரே உடையை அணிந்து கொண்டு பலர் முன் நடமாட வெட்கமாக இருந்தது. அதனால் நான் ஒரு மறைவிடமாக நூலகத்தைத் தேர்ந்தெடுத்தேன். அவ்வாறு நூலகத்தில் பல ஆண்டுகளைப் போக்கியதன் மூலம் நானும் ஒரு சிந்தனையாளன் ஆனேன்.